



न्याय साक्षी

आवश्यक सूचना

आप सभी को सूचित करते हर्ष हो रहा है, कि न्याससाक्षी अधिकार से न्याय तक दैनिक हो गया है। इसका सर्व का कार्य आगे भी तेजी से चल रहा है, जल्द ही सर्व की टीम आपके घर विजिट करेगी, कृपया अपनी प्रति सुरक्षित कराएं।

RNI NO - CHHHN/2018/76480 || Postal Registration No-055/Raigarh DN CG || रायगढ़, शनिवार 02 नवम्बर 2019 || पृष्ठ-4, मूल्य 3 रूपए || वर्ष-02, अंक- 35

महत्वपूर्ण एवं खास

संजीव नंदन सहाय ने विद्युत मंत्रालय के सचिव का पदभार संभाला

नई दिल्ली (आरएनएस)। संजीव नंदन सहाय ने शुक्रवार को विद्युत मंत्रालय के सचिव के रूप में पदभार संभाला। इससे पूर्व वे विद्युत मंत्रालय में विशेष सचिव के रूप में कार्य कर रहे थे। सहाय 1986 बैच के केन्द्र शासित कॉडर के आईएएस अधिकारी हैं। उन्होंने मई, 2018 से जुलाई, 2019 तक विद्युत मंत्रालय में अपर सचिव के रूप में भी कार्य किया है। इसके अलावा सहाय ने केन्द्र के साथ-साथ राज्य सरकारों में अनेक महत्वपूर्ण पदों को सुशोभित किया है। इनमें वाणिज्य और उद्योग मंत्रालय में महानिदेशक (अपर सचिव के समतुल्य) और अपर सचिव, गृह विभाग में प्रमुख सचिव, दिल्ली परिवहन निगम में अध्यक्ष एवं प्रबंध निदेशक, दिल्ली सरकार में सचिव एवं आयुक्त परिवहन, चंडीगढ़ आवास बोर्ड के अध्यक्ष, दिल्ली सरकार के वित्त और गृह सचिव के पद शामिल हैं। संजीव नंदन सहाय 01 नवम्बर को नई दिल्ली में विद्युत मंत्रालय के सचिव के रूप में पदभार ग्रहण करते हुए।

भारतीय नौसेना और रूसी संघ की नौसेना के बीच हुई चौथी वार्ता

नई दिल्ली (आरएनएस)। भारतीय नौसेना और रूसी संघ की नौसेना के बीच 30 अक्टूबर को नई दिल्ली में चौथी वार्ता का आयोजन किया गया। इस वार्ता की सह-अध्यक्षता नौसेना सहायक प्रमुख (विदेशी सहयोग और आसूचना) रियर एडमिरल अतुल आनंद तथा रूसी संघ की नौसेना के सहायक प्रमुख (सिग्नल्स) रियर एडमिरल व्लादीमीर आई. जेम्सकोव ने की। वार्ता के दौरान 'इन्द्र' युद्ध अभ्यास, प्रशिक्षण, उल्कृष्ट व्यवहारों को साझा करने, चिकित्सकीय और साजो-सामान की आपूर्ति में सहयोग तथा उच्च स्तरीय आदान-प्रदान पर चर्चा की गई। रूसी नौसेना के शिष्टमंडल ने 30 अक्टूबर को नौसेना उप-प्रमुख वाइस एडमिरल एम एस पवार से मुलाकात की और विभिन्न महत्वपूर्ण मुद्दों पर चर्चा की। यह शिष्टमंडल 31 अक्टूबर से 1 नवम्बर तक गोवा की यात्रा करेगा और वहां संचालन तथा प्रशिक्षण इकाइयों का अवलोकन करने के साथ गोवा नौसेना क्षेत्र के पलैंग ऑफिसर से भेंट करेगा।

जापान के ताकेशिमा में हेलिकॉप्टर दुर्घटनाग्रस्त, सात नागरिक लापता

टोक्यो। जापान में एक हेलिकॉप्टर के दुर्घटनाग्रस्त हो जाने के बाद उसमें सवार दक्षिण कोरिया के सात नागरिक लापता हैं जिनकी तलाश का अभियान शुक्रवार को भी जारी रहा। योनहाप न्यूज एजेंसी ने दक्षिण कोरिया के अधिकारियों के हवाले से बताया कि हेलिकॉप्टर ने दक्षिण कोरिया को डोकडो से जापान के ताकेशिमा के लिए गुरुवार को रात 11:26 बजे उड़ान भरी थी और जापान के सागर में विवादित लियोनकोर्ट रॉक्स द्वीप समूह के तट पर दुर्घटनाग्रस्त हो गया। हेलिकॉप्टर में पांच राहत एवं बचावकर्मी, एक घायल व्यक्ति तथा उसका दोस्त सवार थे। योनहाप ने एक स्थानीय अधिकारी के हवाले से कहा, तलाश अभियान पूरी रात जारी रहा, लेकिन कोई कामयाबी नहीं मिली।

अनूप बनर्जी ने एएफएमएस के महानिदेशक का पदभार संभाला

नई दिल्ली (आरएनएस)। ले. जन. अनूप बनर्जी ने शुक्रवार को नई दिल्ली में सशस्त्र बल चिकित्सा सेवा (एएफएमएस) के महानिदेशक का पदभार संभाल लिया। उन्होंने प्रतिष्ठित आर्म्ड फोर्स मेडिकल कॉलेज, पुणे से पढ़ाई की है। उन्होंने एएफएमएस में विभिन्न पदों पर काम किया है, जिनमें अन्य महत्वपूर्ण पदों सहित एमएचसीटीसी, पुणे और सेना अस्पताल आर एंड आर में मेडिसिन और हृदय रोग विभाग के प्रमुख का पद शामिल है। ले. जन. अनूप बनर्जी को 1986 में अपनी शानदार सेवा के लिए सेना पदक प्रदान किया गया था। उन्हें 27 जनवरी, 2019 को राष्ट्रपति का मानद सर्जन बनाया गया था। एएफएमएस के महानिदेशक का पद संभालने के पूर्व वे डीजीएमएस (सेना) के पद पर कार्यरत थे।

आतंकवाद के खतरों से मिलकर निपटेंगे भारत-जर्मनी: पीएम मोदी

» दोनों देश पर्यावरण के लिए भी करेंगे काम

नई दिल्ली (आरएनएस)। प्रधानमंत्री नरेन्द्र मोदी ने कहा कि भारत और जर्मनी मिलकर आतंकवाद और उग्रवाद जैसे खतरों से निपटेंगे। वहीं दोनों देश पर्यावरण को बचाने के लिए भी काम करेंगे। भारत के दौरे पर आई जर्मन चांसलर डॉ. मार्केल के साथ नई दिल्ली में शुक्रवार को हुए समझौते पर हस्ताक्षर होने के बाद प्रधानमंत्री नरेन्द्र मोदी ने संयुक्त प्रेसवार्ता को संबोधित करते कहा कि जर्मन चांसलर डॉ. मार्केल को जर्मनी और यूरोप ही नहीं, बल्कि विश्व की लंबे समय तक सेवा करने वाले प्रमुख नेताओं में गिना जाता है। पिछले लगभग डेढ़ दशक से चांसलर के रूप में मार्केल ने भारत-



जर्मनी संबंधों को प्रगाढ़ करने में महत्वपूर्ण योगदान दिया है। पीएम मोदी ने कहा कि हर दो साल के अंतराल पर होने वाली तीन आईजीसी की बैठकों में चांसलर मार्केल के साथ भाग लेने का मुझे सौभाग्य मिला है। इस अनूठे तंत्र से हर क्षेत्र में हमारा सहयोग और भी

गहरा हुआ है। उन्होंने कहा कि नई दिल्ली में शुक्रवार को भारत और जर्मन के बीच जिन समझौतों आदि पर हस्ताक्षर हुए हैं, वे इस बात का प्रतीक हैं। पीएम मोदी ने कहा कि साल 2022 में स्वतंत्र भारत 75 वर्ष का हो जाएगा, तब तक हमने नए भारत के निर्माण का लक्ष्य रखा है। उन्होंने कहा कि इस बहुआयामी प्रयास में भारत की प्राथमिकताओं और आवश्यकताओं के लिए जर्मनी जैसे प्रौद्योगिकी और आर्थिक क्षेत्र के शक्तिशाली देश की क्षमताएं उपयोगी साबित होंगी। उन्होंने कहा कि आतंकवाद और उग्रवाद जैसे खतरों से निपटने के लिए हम द्विपक्षीय और बहुपक्षीय सहयोग को और घनिष्ठ बनाएंगे। पीएम ने कहा कि निर्यात नियंत्रण नियम और विभिन्न अंतरराष्ट्रीय मंचों में भारत की सदस्यता को लेकर सशक्त समर्थन देने के लिए हम जर्मनी के आभारी हैं। प्रधानमंत्री मोदी ने यह भी कहा कि भारत और जर्मनी नई और उन्नत प्रौद्योगिकी, कृत्रिम बुद्धिमत्ता, कौशल, शिक्षा, साइबर सुरक्षा के क्षेत्रों में सहयोग बढ़ाने पर ध्यान केंद्रित करेंगे। प्रधानमंत्री ने कहा कि हमारे संबंधों का आधार लोकतंत्र और कानून का शासन हैं, यही कारण है कि हम दुनिया के प्रमुख मुद्दों पर समान विचार साझा करते हैं। हम आतंकवाद से लड़ने के लिए द्विपक्षीय और बहुपक्षीय सहयोग को और अधिक मजबूत करेंगे।

चार नवंबर को राजदूतों के साथ राउंड टेबल बैठक करेंगे राजनाथ

» डिफेंस एक्सपो नई दिल्ली (आरएनएस)। रक्षा मंत्री राजनाथ सिंह चार नवंबर को राजदूतों की एक राउंड टेबल बैठक को संबोधित करेंगे। इस बैठक में 80 देश शामिल होंगे जिसमें 49 राजदूत और उच्चायुक्त शामिल होंगे। बता दें कि अगले साल पांच से आठ परवरी के बीच डिफेंस एक्सपो-2020 का आयोजन होगा। पहली बार डिफेंस एक्सपो उत्तर प्रदेश की राजधानी लखनऊ में आयोजित किया जाएगा। जो भारतीय रक्षा उद्योग को अपनी क्षमताओं का प्रदर्शन करने और अपनी निर्यात क्षमता को बढ़ावा देने का एक सुनहरा अवसर देगा। एक्सपो की थीम होगी 'इंडियानु द इमर्जिंग डिफेंस मैनुफैक्चरिंग हब। वहीं इसका केंद्र बिंदु डिजिटल ट्रांसफॉर्मेशन ऑफ डिफेंस पर होगा।

राष्ट्रपति 2 से 4 नवम्बर तक सिक्किम और मेघालय का दौरा करेंगे

नई दिल्ली (आरएनएस)। राष्ट्रपति राम नाथ कोविंद 2 से 4 नवम्बर तक सिक्किम और मेघालय का दौरा करेंगे। 3 नवम्बर को राष्ट्रपति गंगटोक, सिक्किम में सिक्किम विश्वविद्यालय के 5वें दीक्षांत समारोह में उपस्थित रहेंगे। 4 नवम्बर को राष्ट्रपति शिलांग, मेघालय में पूर्वोत्तर पर्वतीय विश्वविद्यालय के 26वें दीक्षांत समारोह में उपस्थित रहेंगे।

15 नवंबर तक न्यायिक हिरासत में रहेंगी यास्मीन कपूर

» मनी लाइटिंग मामला वे हैं पूरा मामला नई दिल्ली (आरएनएस)। दिल्ली की राज जे.ए.ए. अदालत ने यास्मीन कपूर की न्यायिक हिरासत को 15 नवंबर तक के लिए बढ़ा दिया है। वह कारपोरेट लॉबिस्ट दीपक तलवार की करीबी हैं। उन्हें मनी लाइटिंग मामले के संबंध में 11 सितंबर को गिरफ्तार किया गया था। इससे पहले सीबीआई ने विमानन घोटाले के संबंध में कॉर्पोरेट बिजनेस दीपक तलवार के खिलाफ अदालत में आरोप पत्र दायर किया था। इस घोटाले से एयर इंडिया को कथित रूप से नुकसान हुआ था।

द्वैल्स, दीपक तलवार एंड एसोसिएट्स एवं एशिया फ्लैड लिमिटेड के भी नाम हैं। यास्मीन को दी थी अग्रिम जमानत अदालत ने यास्मीन को 22 मार्च को अग्रिम जमानत दी थी, लेकिन तलवार फिस्तहाल न्यायिक हिरासत में है। न्यायाधीश ने 26 जुलाई को तलवार की अग्रिम जमानत याचिका को खारिज कर दिया था, जिसके कुछ देर बाद ही सीबीआई ने अदालत कक्ष से तलवार को हिरासत में ले लिया था।

वर्ष 2022 तक किसानों की आय दोगुनी करने का लक्ष्य

» तोमर ने की जर्मनी की खाद्य और कृषि मंत्री सुजूलिया वलोकनर के साथ बैठक

नई दिल्ली (आरएनएस)। कृषि एवं किसान कल्याण मंत्री नरेन्द्र सिंह तोमर ने शुक्रवार को नई दिल्ली में जर्मनी की खाद्य एवं कृषि मंत्री सुजूलिया वलोकनर के साथ बैठक की। दोनों मंत्रियों ने भारत और जर्मनी के बीच कृषि बाजार विकास सहयोग से संबंधित संयुक्त घोषणा पत्र पर

हस्ताक्षर किये। बैठक के दौरान तोमर ने कहा कि भारत की प्राथमिकता उत्पादन के बजाय किसान केंद्रित हो गयी है। 2022 तक किसानों की आय दोगुनी करने का लक्ष्य निर्धारित किया है। इसके लिए उत्पादन बढ़ाने, लागत कम करने, प्रतिस्पर्धी बाजार बनाने

महत्वपूर्ण भूमिका निभा सकता है। सुक्लोकनर कार्याकारी समूह की बैठक 2008 से जारी रहने से भी प्रभावित हुई। कार्यकारी समूह की बैठकों में खाद्य सुरक्षा, उपभोक्ता संरक्षण जैसे विषयों पर विचार विमर्श किया जाता है। दोनों मंत्रियों ने कहा कि जर्मनी और भारत के लिए कृषि प्राथमिकता का क्षेत्र है। इसके माध्यम से सतत विकास लक्ष्य-2 (भूखमरी मिटाना और कृषि उत्पादन को दोगुना करना) को हासिल किया जा सकता है।

पीएम मोदी ने विभिन्न राज्यों के स्थापना दिवस पर दी बधाई बिना पासपोर्ट भारतीय श्रद्धालु आ सकेंगे करतारपुर

नई दिल्ली (आरएनएस)। प्रधानमंत्री नरेन्द्र मोदी ने हरियाणा, मध्य प्रदेश, छत्तीसगढ़, कर्नाटक और केरल के स्थापना दिवस के मौके पर शुक्रवार को राज्य के लोगों को खुशहाली और समृद्धि की कामना करते हुए देश की प्रगति में प्रदेशवासियों के योगदान को याद किया।

मोदी ने हरियाणा के 53 वें स्थापना दिवस पर पर टि्वटर पर अपने शुभकामना संदेश में कहा, शौर्य और कौशल, जवान और किसान, प्राचीन संस्कृति और नव तकनीक की संगम स्थली हरियाणा के निवासियों को राज्य के स्थापना दिवस की बहुत बहुत बधाई। विकास की राह पर निरंतर अग्रसर यह प्रदेश आगे भी देश की समृद्धि में अपना अमूल्य

योग निवासियों को हार्दिक शुभकामनाएं। मैं कामना करता हूँ कि प्राकृतिक संपदा से परिपूर्ण और सांस्कृतिक विरासत से समृद्ध यह प्रदेश निरंतर प्रगति और विकास की राह पर आगे बढ़े। प्रधानमंत्री ने छत्तीसगढ़ के लोगों को राज्य स्थापना दिवस की बधाई देते हुए कहा, प्राकृतिक सौंदर्य के धनी राज्य छत्तीसगढ़ के निवासियों को

स्थापना दिवस की बहुत-बहुत बधाई। मेरी कामना है कि विविध संस्कृतियों की संगम स्थली वाला यह प्रदेश विकास के पथ पर आगे बढ़े। उन्होंने कर्नाटक के लोगों को शुभकामना देते हुए कहा, कर्नाटक का आज राज्योत्सव दिवस है, जिसका भारत की प्रगति में उत्कृष्ट योगदान है। राज्य प्राकृतिक सुंदरता और प्रदेशवासी गर्मजोशी स्वभाव के लिए प्रसिद्ध हैं। मैं आने वाले दिनों में राज्य की प्रगति की कामना करता हूँ। उन्होंने केरलवासियों को शुभकामनाएं देते हुए कहा, केरल के स्थापना दिवस के मौके पर राज्य के मेरे भाइयों तथा बहनों को हार्दिक बधाई। राज्य के लोगों ने देश के लिए महत्वपूर्ण योगदान दिया है। मैं राज्य के लोगों की खुशहाली और समृद्धि की कामना करता हूँ। गौरतलब है कि हरियाणा एक नंबर 1966 को पंजाब से अलग होकर नया राज्य बना था। वहीं मध्य भारत में स्थित मध्य प्रदेश की स्थापना 1956 में हुई थी। छत्तीसगढ़ एक नवंबर 2000 को मध्य प्रदेश से अलग राज्य बना था। कर्नाटक राज्य का गठन एक नवंबर 1956 को हुआ था और उस समय इसे मैसूर राज्य के नाम से जाना जाता था। वर्ष 1973 में इसका पुनर्नामकरण कर कर्नाटक कर दिया गया। वहीं केरल राज्य का गठन एक नवंबर 1956 को हुआ था।

» इमरान खान का ऐलान इस्लामाबाद। पाकिस्तान के प्रधानमंत्री इमरान खान ने करतारपुर कारीडोर से पाकिस्तान आने वाले भारतीय सिख श्रद्धालुओं के लिए दो बड़ी रियायतें देने की घोषणा करते हुए कहा कि अब उन्हें वैध पासपोर्ट की जरूरत नहीं होगी बल्कि वे किसी भी वैध पहचान पत्र की मदद से यहां आ सकते हैं।

खान ने शुक्रवार को ट्वीट कर दूसरी छूट का ऐलान करते हुए कहा, भारतीय श्रद्धालुओं को 10 दिन पहले पंजीकरण नहीं कराना होगा। उद्घाटन के दिन और गुरु नानक के 550वीं जयंती पर कोई शुल्क नहीं लिया जाएगा। खान करतारपुर कारीडोर का नौ नवंबर को उद्घाटन करेंगे। प्रधानमंत्री नरेन्द्र मोदी भी उसी दिन भारतीय सीमा में इस कारीडोर का उद्घाटन करेंगे। इसके बाद मोदी पंजाब के गुरदासपुर में डेरा बाबा नामक में एक जनसभा को संबोधित करेंगे। भारत की ओर से पाकिस्तान जाने वाले प्रतिनिधिमंडल में कांग्रेस नेता एवं पूर्व प्रधानमंत्री मनमोहन सिंह के शामिल होने की संभावना है। सिंह पहले जयल्ले के साथ पाकिस्तान जाना होंगे। इस बीच पाकिस्तान ने कांग्रेस नेता एवं पूर्व क्रिकेटर नवजोत सिंह सिद्धू को कारीडोर के उद्घाटन समारोह में भाग लेने के लिए विशेष न्योता भेजा है। विदेश मंत्रालय ने हालांकि कहा कि इसके लिए सिद्धू को 'राजनीतिक मंजूरी' लेनी होगी। इस प्रकार सिद्धू के पाकिस्तान जाने पर संशय की स्थिति बनी हुयी है।



नई दिल्ली (आरएनएस)।



नई दिल्ली (आरएनएस)।



नई दिल्ली (आरएनएस)।



नई दिल्ली (आरएनएस)।